

ગુજરાત ગૌણ સેવા પસંદગી મંડળ,

બ્લોક નં.૪, ડૉ.જીવરાજ મહેતા ભવન, ગાંધીનગર

જાહેરાત ક્રમાંક: ૪૦/૨૦૧૪૧૫ થી ૪૫/૨૦૧૪૧૫ અંગેની વિગતવાર સૂચનાઓ

(વેબસાઇટ એડ્રેસ : <http://ojas.guj.nic.in> અને <http://gsssb.gujarat.gov.in>)

ગુજરાત ગૌણ સેવા પસંદગી મંડળ, ગાંધીનગર દ્વારા સચિવાલયના કેટલાક વિભાગોના નિયંત્રણ હેઠળના ખાતાના વડા/ કચેરીઓમાં વર્ગ-૩ ની જુદા જુદા સંવર્ગોની નીચે દર્શાવેલ જગ્યાઓ અન્વયે પસંદગી/ પ્રતિક્ષા યાદી તૈયાર કરવા માટે ઉમેદવારો પાસેથી **OJAS** ની વેબસાઇટ ઉપર ઓન-લાઇન અરજીપત્રકો મંગાવવામાં આવે છે. આ માટે ઉમેદવારોએ "<http://ojas.guj.nic.in>" વેબસાઇટ પર તા. ૦૨/૦૩/૨૦૧૫ (બપોરના ૧૪-૦૦ કલાક) થી તા. ૨૦/૦૩/૨૦૧૫ (સમય રાત્રીના ૧૧.૫૯ કલાક સુધી) દરમિયાન ઓન-લાઇન અરજી કરવાની રહેશે. અરજી કરવા માટેની વિગતવાર સૂચનાઓ (આગળ ફકરા નં. ૭ માં દર્શાવેલ) સહિત આ સમગ્ર જાહેરાત દરેક ઉમેદવારે ધ્યાનથી વાંચવી જરૂરી છે. ઉમેદવારોએ પોતાની શૈક્ષણિક લાયકાત, ઉંમર, જાતિ તેમજ અન્ય લાયકાતના બધા જ અસલ પ્રમાણપત્રો પોતાની પાસે રાખવાના રહેશે અને ઓન લાઇન અરજીપત્રકમાં તે પ્રમાણપત્રો મુજબની જ જરૂરી વિગતો ભરવાની રહેશે. પરીક્ષા સંબંધેની બધી જ સૂચનાઓ મોબાઇલ નંબર પર એસ.એમ.એસ. થી આપવામાં આવશે. આથી અરજીપત્રકમાં સંબંધિત કોલમમાં મોબાઇલ નંબર અવશ્ય દર્શાવવો અને ભરતી પ્રક્રિયા પૂર્ણ થાય ત્યાં સુધી તે નંબર જાળવી રાખવો જરૂરી છે.

૧. સંવર્ગવાર જગ્યાની વિગતો નીચે મુજબ છે.

જાહેરાત ક્રમાંક	વિભાગ/ ખાતાની વડાની કચેરીનું નામ	સંવર્ગનું નામ	સામાન્ય વર્ગ		અનુસૂચિત જાતિ		અનુસૂચિત જનજાતિ		સા.શૈ.પ. વર્ગ		કુલ
			સા મા ન્ય	મ હિ લા	સા મા ન્ય	મ હિ લા	સા મા ન્ય	મ હિ લા	સા મા ન્ય	મ હિ લા	
૪૦/૨૦૧૪૧૫	નિયામકશ્રી, અર્થશાસ્ત્ર અને આંકડાશાસ્ત્રની કચેરી	આંકડા મદદનીશ	૧૪	૬	૨	૧	૫	૩	૬	૩	૪૦
૪૧/૨૦૧૪૧૫	નિયામકશ્રી, અર્થશાસ્ત્ર અને આંકડાશાસ્ત્રની કચેરી	સંશોધન મદદનીશ	૧૧	૬	૧	-	૪	૨	૪	૨	૩૦
૪૨/૨૦૧૪૧૫	નિયામકશ્રી, સરકારી મુદ્રણ અને લેખન સામગ્રી, ગાંધીનગર	પ્રોસેસ આસીસ્ટન્ટ	૦૨	-	-	-	-	-	-	-	૦૨

૪૩/૨૦૧૪૧૫	નિયામકશ્રી, સરકારી મુદ્રણ અને લેખન સામગ્રી, ગાંધીનગર	આસીસ્ટન્ટ બાઇન્ડર	૧૨	૦૫	-	-	-	-	૦૩	-	૨૦
૪૪/૨૦૧૪૧૫	નિયામકશ્રી, સરકારી મુદ્રણ અને લેખન સામગ્રી, ગાંધીનગર	કોપી હોલ્ડર	૦૨	-	-	-	-	-	-	-	૦૨
૪૫/૨૦૧૪૧૫	સંયુક્ત ખેતી નિયામકશ્રી, વડોદરા/રાજકોટ ની કચેરી	ખેતી મદદનીશ	૨૭	૧૩	-	-	૧૦	૦૫	૧૭	૦૮	૮૦
કુલ			૬૮	૩૦	૦૩	૦૧	૧૯	૧૦	૩૦	૧૩	૧૭૪

- નોંધ :-** (૧) જા. ક. ૪૦/૨૦૧૪૧૫ ની -૪૦ -જગ્યાઓ પૈકી -૦૨ જગ્યાઓ શ્રવણની શારીરિક ક્ષતિ ધરાવતા વિકલાંગ ઉમેદવારો માટે અનામત છે. જો શ્રવણની ખામીવાળા લાયક ઉમેદવારો ઉપલબ્ધ નહીં થાય તો આ જગ્યાઓ હલનચલનની ખામીવાળા ઉમેદવારોથી ભરી શકાશે. તથા ૦૪ જગ્યાઓ માજી સૈનિકો માટે અનામત છે.
- (૨) જા. ક. ૪૧/૨૦૧૪૧૫ ની -૩૦ -જગ્યાઓ પૈકી -૦૧ જગ્યા શ્રવણની શારીરિક ક્ષતિ ધરાવતા વિકલાંગ ઉમેદવાર માટે અનામત છે. જો શ્રવણની ખામીવાળો લાયક ઉમેદવાર ઉપલબ્ધ નહીં થાય તો આ જગ્યા હલનચલન ની ખામીવાળા ઉમેદવાર થી ભરી શકાશે. તથા ૦૩- જગ્યાઓ માજી સૈનિકો માટે અનામત છે.
- (૩) જા. ક. ૪૫/૨૦૧૪૧૫ ની -૮૦ -જગ્યાઓ પૈકી -૦૧ જગ્યા શ્રવણની શારીરિક ક્ષતિ ધરાવતા વિકલાંગ ઉમેદવાર માટે અનામત છે. તથા ૦૮- જગ્યાઓ માજી સૈનિકો માટે અનામત છે.
- (૪) અનામત જગ્યાઓ ફક્ત મૂળ ગુજરાતના અનામત વર્ગના ઉમેદવારો માટે જ અનામત છે.
- (૫) જે તે કેટેગરીમાં મહિલાઓ માટેની અનામત જગ્યાઓ માટે જો લાયક મહિલા ઉમેદવાર ઉપલબ્ધ નહીં થાય તો તે જગ્યા તે જ કેટેગરીના (જનરલ, એસ.સી., એસ.ટી., એસ.ઇ.બી.સી.) ના પુરૂષ ઉમેદવારોથી ભરવામાં આવશે.
- (૬) શારીરિક ક્ષતિવાળા ઉમેદવારો માટેની તથા માજી સૈનિકો માટેની અનામત જગ્યાઓ જે તે કેટેગરીની જગ્યા સામે સરભર કરવામાં આવશે. જો તેવી જગ્યાઓ માટે લાયક ઉમેદવાર ઉપલબ્ધ નહીં થાય તો તે જગ્યાઓ જે તે કેટેગરીના સામાન્ય ઉમેદવારોથી ભરવામાં આવશે.
- (૭) જાહેરાતમાં જે તે કેટેગરીમાં કુલ જગ્યાઓ પૈકી મહિલા ઉમેદવારો માટે અમુક જગ્યાઓ અનામત હોય ત્યારે મહિલા ઉમેદવારોની અનામત જગ્યાઓ સિવાયની બાકી રહેતી

જગ્યાઓ ફક્ત પુરૂષ ઉમેદવારો માટે અનામત છે તેમ ગણવાનું નથી, આ જગ્યાઓ પર પુરૂષ તેમજ મહિલા ઉમેદવારોની પસંદગી ઉમેદવારોએ મેળવેલ માર્ક્સના મેરીટસને ધ્યાને લઈ કરવામાં આવે છે તેથી આવી જગ્યાઓ માટે પુરૂષ તેમજ મહિલા ઉમેદવારો અરજી કરી શકે છે. (દા.ત. કુલ ૧૦ જગ્યાઓ પૈકી ૦૩ જગ્યા મહિલા ઉમેદવાર માટે અનામત છે પરંતુ બાકી રહેતી ૦૭ જગ્યા સામે મેરીટસમાં આવતી મહિલા ઉમેદવાર પણ પસંદગી પામી શકે છે.)

૨. પગાર ધોરણ :-

નાણાં વિભાગના તા.૧૬-૨-૨૦૦૬ ના તથા તા.૨૯/૪/૨૦૧૦, તા. ૬/૧૦/૨૦૧૧ અને તા. ૨૦/૧૦/૨૦૧૪ ના ઠરાવ ક્રમાંક :- ખરચ -૨૦૦૨- ૫૭-ઝ.૧ અન્વયે પ્રથમ પાંચ વર્ષ માટે પ્રતિ માસ માટે નીચે મુજબ નિયત ફિક્સ પગારથી નિમણૂક અપાશે અને સામાન્ય વહીવટ વિભાગનાં તા.૪-૬-૨૦૦૯ ના ઠરાવ ક્રમાંક:- સીઆરઆર-૧૧૨૦૦૮-૪૩૩૭૧૭-ગ.૫ માં દર્શાવેલ બોલીઓ અને શરતોને આધિન નિમાયેલ ઉમેદવાર પાંચ વર્ષના અંતે તેની સેવાઓ સંતોષકારક જણાયેથી સંબંધિત કચેરીમાં જે તે સમયના સરકારશ્રીના નિયમોનુસાર મળવાપાત્ર પગાર ધોરણમાં નિયમિત નિમણૂક મેળવવાને પાત્ર થશે.

જાહેરાત ક્રમાંક	વિભાગ/ ખાતાની વડાની કચેરીનું નામ	સંવર્ગનું નામ	પ્રથમ પાંચ વર્ષ સુધી મળનાર ફિક્સ પગાર
૪૦/૨૦૧૪૧૫	નિયામકશ્રી, અર્થશાસ્ત્ર અને આંકડાશાસ્ત્રની કચેરી	આંકડા મદદનીશ	૧૩,૫૦૦/-
૪૧/૨૦૧૪૧૫	નિયામકશ્રી, અર્થશાસ્ત્ર અને આંકડાશાસ્ત્રની કચેરી	સંશોધન મદદનીશ	૧૩,૭૦૦/-
૪૨/૨૦૧૪૧૫	નિયામકશ્રી, સરકારી મુદ્રણ અને લેખન સામગ્રી, ગાંધીનગર	પ્રોસેસ આસીસ્ટન્ટ	૭૮૦૦/-
૪૩/૨૦૧૪૧૫	નિયામકશ્રી, સરકારી મુદ્રણ અને લેખન સામગ્રી, ગાંધીનગર	આસીસ્ટન્ટ બાઇન્ડર	૭૮૦૦/-
૪૪/૨૦૧૪૧૫	નિયામકશ્રી, સરકારી મુદ્રણ અને લેખન સામગ્રી, ગાંધીનગર	કોપી હોલ્ડર	૭૮૦૦/-
૪૫/૨૦૧૪૧૫	સંયુક્ત ખેતી નિયામકશ્રી, વડોદરા/ રાજકોટની કચેરી	ખેતી મદદનીશ	૭૮૦૦/-

૩. રાષ્ટ્રીયતા :- ઉમેદવાર ભારતનો નાગરિક હોવા જોઈએ. અથવા ગુજરાત મુલ્કી સેવા વર્ગીકરણ અને ભરતી (સામાન્ય) નિયમો, ૧૯૬૭ ના નિયમ-૭ ની જોગવાઈ મુજબની રાષ્ટ્રીયતા ધરાવતા હોવા જોઈએ.

૪.૧) વયમર્યાદા અને શૈક્ષણિક લાયકાતની વિગતો :-

જા.ક.	સંવર્ગ	વયમર્યાદા / શૈક્ષણિક લાયકાત
૪૦/૨૦૧૪૧૫	આંકડા મદદનીશ	<p>(અ) તા. ૨૦/૦૩/૨૦૧૫ ના રોજ ઉમેદવારની ઉંમર ૧૮ વર્ષથી ઓછી નહીં અને ૩૨ વર્ષથી વધુ ન હોવી જોઈશે.</p> <p>(બ) (૧) ઉમેદવાર ભારતની સંસદ કે રાજ્ય વિધાનસભાના કાયદા હેઠળ સ્થાપિત કોઈપણ યુનિવર્સિટી કે સંસદના એક્ટ દ્વારા સ્થાપિત શૈક્ષણિક સંસ્થા અથવા યુ.જી.સી. એક્ટ-૧૯૫૬ ના સેક્શન-૩ હેઠળ યુનિવર્સિટી તરીકે સ્થાપિત થયેલ શૈક્ષણિક સંસ્થાની આંકડાશાસ્ત્ર અથવા એપ્લાઇડ આંકડાશાસ્ત્ર અથવા ગણિતીક આંકડાશાસ્ત્ર અથવા અર્થશાસ્ત્ર અથવા એપ્લાઇડ અર્થશાસ્ત્ર અથવા વાણિજ્ય અર્થશાસ્ત્ર અથવા ઇકોનોમેટ્રીકસ અથવા ગણિતશાસ્ત્રના મુખ્ય વિષય સાથેની અનુસ્નાતકની અથવા બીજા વર્ગની સ્નાતકની પદવી ધરાવતો હોવો જોઈશે.</p> <p>(ક) કોમ્પ્યુટરના જ્ઞાન અંગે કોમ્પ્યુટર કૌશલયની ગુજરાત મુલ્કી સેવા કોમ્પ્યુટર કાર્યક્ષમતાની તાલીમ તથા પરીક્ષા નિયમો-૨૦૦૬ મુજબ નિયત થયેલ પરીક્ષા પાસ કરેલ હોવી જોઈશે.</p> <p>(ડ) ઉમેદવાર ગુજરાતી અથવા હિન્દી અથવા ગુજરાતી/ હિન્દી બંને ભાષાનું પૂરતું જ્ઞાન ધરાવતો હોવો જોઈશે.</p> <p>વખતોવખત સુધાર્યા પ્રમાણેના ગુજરાત મુલ્કી સેવા વર્ગીકરણ અને ભરતી (સામાન્ય) નિયમો-૧૯૬૭ ની જોગવાઈ અનુસાર અગાઉથી ગુજરાત સરકારની સેવામાં હોય તેવી વ્યક્તિઓની તરફેણમાં ઉપલી વયમર્યાદા હળવી કરી શકાશે.</p>
૪૧/૨૦૧૪૧૫	સંશોધન મદદનીશ	<p>(અ) તા. ૨૦/૦૩/૨૦૧૫ ના રોજ ઉમેદવારની ઉંમર ૧૮ વર્ષથી ઓછી નહીં અને ૩૨ વર્ષથી વધુ ન હોવી જોઈશે.</p> <p>(બ) (૧) ઉમેદવાર ભારતની સંસદ કે રાજ્ય વિધાનસભાના કાયદા હેઠળ સ્થાપિત કોઈપણ યુનિવર્સિટી કે સંસદના એક્ટ દ્વારા સ્થાપિત શૈક્ષણિક સંસ્થા અથવા યુ.જી.સી. એક્ટ-૧૯૫૬ ના સેક્શન-૩ હેઠળ યુનિવર્સિટી તરીકે સ્થાપિત થયેલ શૈક્ષણિક સંસ્થાની આંકડાશાસ્ત્ર અથવા એપ્લાઇડ આંકડાશાસ્ત્ર અથવા ગણિતીક આંકડાશાસ્ત્ર અથવા એપ્લાઇડ અર્થશાસ્ત્ર અથવા વાણિજ્ય અર્થશાસ્ત્ર અથવા ઇકોનોમેટ્રીકસ અથવા ગણિતશાસ્ત્રના મુખ્ય વિષય સાથેની અનુસ્નાતકની બીજા વર્ગની પદવી ધરાવતો હોવો જોઈશે.</p> <p style="text-align: center;">અથવા</p> <p>(૨) ઉમેદવાર ભારતની સંસદ કે રાજ્ય વિધાનસભાના કાયદા હેઠળ સ્થાપિત કોઈપણ યુનિવર્સિટી કે સંસદના એક્ટ દ્વારા સ્થાપિત શૈક્ષણિક સંસ્થા અથવા યુ.જી.સી. એક્ટ-૧૯૫૬ ના સેક્શન-૩ હેઠળ યુનિવર્સિટી તરીકે સ્થાપિત થયેલ શૈક્ષણિક સંસ્થાની આંકડાશાસ્ત્ર અથવા એપ્લાઇડ આંકડાશાસ્ત્ર અથવા ગણિતીક આંકડાશાસ્ત્ર અથવા અર્થશાસ્ત્ર અથવા એપ્લાઇડ અર્થશાસ્ત્ર અથવા વાણિજ્ય અર્થશાસ્ત્ર અથવા ઇકોનોમેટ્રીકસ અથવા ગણિતશાસ્ત્રના મુખ્ય વિષય સાથેની સ્નાતકની ઓછામાં ઓછી ૫૫ % માર્ક્સ સાથેની બીજા વર્ગની પદવી ધરાવતો હોવો જોઈશે.</p>

		<p>(ક) કોમ્પ્યુટરના જ્ઞાન અંગે કોમ્પ્યુટર કૌશલયની ગુજરાત મુલકી સેવા કોમ્પ્યુટર કાર્યક્ષમતાની તાલીમ તથા પરીક્ષા નિયમો-૨૦૦૬ મુજબ નિયત થયેલ પરીક્ષા પાસ કરેલ હોવી જોઈશે.</p> <p>(ડ) ઉમેદવાર ગુજરાતી અથવા હિન્દી અથવા ગુજરાતી/ હિન્દી બંને ભાષાનું પૂરતું જ્ઞાન ધરાવતો હોવો જોઈશે.</p> <p>વખતોવખત સુધાર્યા પ્રમાણેના ગુજરાત મુલકી સેવા વર્ગીકરણ અને ભરતી (સામાન્ય) નિયમો-૧૯૬૭ ની જોગવાઈ અનુસાર અગાઉથી ગુજરાત સરકારની સેવામાં હોય તેવી વ્યક્તિઓની તરફેણમાં ઉપલી વયમર્યાદા હળવી કરી શકાશે.</p>
૪૨/૨૦૧૪૧૫	પ્રોસેસ આસીસ્ટન્ટ	<p>(અ) તા. ૨૦/૦૩/૨૦૧૫ ના રોજ ઉમેદવારની ઉંમર ૧૮ વર્ષથી ઓછી નહીં અને ૩૧ વર્ષથી વધુ ન હોવી જોઈશે.</p> <p>(બ) (૧) ઉમેદવાર સરકારે માન્ય કરેલ સંસ્થામાંથી પ્રિન્ટીંગ ટેકનોલોજીમાં ડિપ્લોમા ધરાવતો હોવો જોઈશે અથવા સરકારે આ હેતુ મટે માન્ય કરેલી તેને સમકક્ષ લાયકાત ધરાવતો હોવો જોઈશે.</p> <p style="text-align: center;">અથવા</p> <p>(૨) (૧) માધ્યમિક અને / અથવા ઉચ્ચતર માધ્યમિક શિક્ષણ બોર્ડ દ્વારા સંચાલિત માધ્યમિક શાળાંત પ્રમાણપત્ર પરીક્ષા વિજ્ઞાન પ્રવાહ સાથે ઉત્તીર્ણ કરેલી હોવી જોઈશે અથવા સરકારે તે તરીકે માન્ય કરેલી તેને સમકક્ષ લાયકાત ધરાવતો હોવો જોઈશે, અને</p> <p>(૨) પ્લેટ મેકરનું ઔદ્યોગિક તાલીમ સંસ્થાનું પ્રમાણપત્ર ધરાવતો હોવો જોઈશે અથવા સરકારે તે તરીકે માન્ય કરેલી તેને સમકક્ષ લાયકાત ધરાવતો હોવો જોઈશે, અને</p> <p>(૩) ઓફસેટ પ્રિન્ટીંગ મશીનો ધરાવતા પ્રિન્ટીંગ પ્રેસના પ્રોસેસ પ્રભાગમાં ઓછામાં ઓછા ૨(બે) વર્ષનો પ્રત્યક્ષ અનુભવ ધરાવતો હોવો જોઈશે:</p> <p>(ક) ગુજરાત મુલકી સેવા વર્ગીકરણ અને ભરતી (સામાન્ય) નિયમો-૧૯૬૭ માં ઠરાવ્યા પ્રમાણે કોમ્પ્યુટરના ઉપયોગ અંગેની પાયાની જાણકારી ધરાવતો હોવો જોઈશે:</p> <p>(ડ) ઉમેદવાર ગુજરાતી અને/ અથવા હિન્દીનું પૂરતું જ્ઞાન ધરાવતો હોવો જોઈશે.</p> <p>પરંતુ ગુજરાત મુલકી સેવા વર્ગીકરણ અને ભરતી (સામાન્ય) નિયમો-૧૯૬૭ ની જોગવાઈઓ અનુસાર અગાઉથી ગુજરાત સરકારની સેવામાં હોય તેવા ઉમેદવારની તરફેણમાં ઉપલી વયમર્યાદા હળવી કરી શકાશે.</p>
૪૩/૨૦૧૪૧૫	આસીસ્ટન્ટ બાઇન્ડર	<p>(અ) તા. ૨૦/૦૩/૨૦૧૫ ના રોજ ઉમેદવારની ઉંમર ૧૮ વર્ષથી ઓછી નહીં અને ૨૮ વર્ષથી વધુ ન હોવી જોઈશે.</p> <p>(બ) (૧) ઉમેદવારે માધ્યમિક અથવા ઉચ્ચતર માધ્યમિક શિક્ષણ બોર્ડ દ્વારા લેવાતી માધ્યમિક શાળાંત પ્રમાણપત્ર પરીક્ષા પાસ કરેલ હોવી જોઈશે અથવા સરકારે માન્ય કરેલ તેને સમકક્ષ લાયકાત ધરાવતો હોવો જોઈશે,</p> <p style="text-align: center;">અને</p>

		<p>(૨) સરકારે માન્ય કરેલ ઔદ્યોગિક તાલીમ સંસ્થામાંથી બુક બાઇન્ડર (પુસ્તકના બંધાઇકાર) ના કામ (ટ્રેડ) માટેનો અભ્યાસક્રમ પાસ કર્યાનું પ્રમાણપત્ર ધરાવતો હોવો જોઇશે અથવા સરકારે માન્ય કરેલ તેની સમકક્ષ લાયકાત ધરાવતો હોવો જોઇશે.</p> <p>(૩) ઉમેદવાર ભારે શ્રમકાર્ય કરવા સક્ષમ હોવો જોઇશે.</p> <p>(૪) ગુજરાત મુલ્કી સેવા વર્ગીકરણ અને ભરતી (સામાન્ય) નિયમો-૧૯૬૭ માં ઠરાવ્યા પ્રમાણેની કોમ્પ્યુટરના ઉપયોગ અંગેની પાયાની જાણકારી ધરાવતો હોવો જોઇશે: અને</p> <p>(ક) ઉમેદવાર પુસ્તકની બાંધણીને લગતા તમામ કામની પૂરતી જાણકારી ધરાવતો હોવો જોઇશે અને બાઇન્ડિંગ વિભાગના કોઇપણ મશીન પર મદદનીશ તરીકે કામ કરવા સક્ષમ હોવો જોઇશે.</p> <p>(ડ) ઉમેદવાર ગુજરાતી અને/ અથવા હિન્દીનું પૂરતું જ્ઞાન ધરાવતો હોવો જોઇશે:.</p> <p>ગુજરાત મુલ્કી સેવા વર્ગીકરણ અને ભરતી (સામાન્ય) નિયમો-૧૯૬૭ ની જોગવાઇઓ અનુસાર અગાઉથી ગુજરાત સરકારની સેવામાં હોય તેવા ઉમેદવારની તરફેણમાં ઉપલી વયમર્યાદા હળવી કરી શકાશે</p>
૪૪/૨૦૧૪૧૫	કોપી હોલ્ડર	<p>(અ) તા. ૨૦/૦૩/૨૦૧૫ ના રોજ ઉમેદવારની ઉંમર ૧૮ વર્ષથી ઓછી નહીં અને ૨૯ વર્ષથી વધુ ન હોવી જોઇશે.</p> <p>(બ) (૧) ઉમેદવારે માધ્યમિક અથવા ઉચ્ચતર માધ્યમિક શિક્ષણ બોર્ડ દ્વારા લેવાતી ઉચ્ચતર માધ્યમિક શાળાંત પ્રમાણપત્ર પરીક્ષા, એક વિષય તરીકે અંગ્રેજી સાથે પાસ કરેલ હોવી જોઇશે અથવા સરકારે માન્ય કરેલ તેને સમકક્ષ લાયકાત ધરાવતો હોવો જોઇશે,</p> <p>(૨) ગુજરાત મુલ્કી સેવા વર્ગીકરણ અને ભરતી (સામાન્ય) નિયમો-૧૯૬૭ માં ઠરાવ્યા પ્રમાણેની કોમ્પ્યુટરના ઉપયોગ અંગેની પાયાની જાણકારી ધરાવતો હોવો જોઇશે:</p> <p>(ક) (૧) પ્રિન્ટિંગ પ્રેસમાં અંગ્રેજી, ગુજરાતી અને હિન્દીમાં તૈયાર કરવામાં આવેલી હસ્તપ્રતો ખરી રીતે વાંચવાનો, હસ્તપ્રતો વાંચવાનો અને વિરામચિન્હો મુકવાનો અને પુક રીડીંગનો એક વર્ષનો અનુભવ ધરાવતો હોવો જોઇશે.</p> <p>(ડ) ઉમેદવાર ગુજરાતી અને/ અથવા હિન્દીનું પૂરતું જ્ઞાન ધરાવતો હોવો જોઇશે:.</p> <p>પરંતુ ગુજરાત મુલ્કી સેવા વર્ગીકરણ અને ભરતી (સામાન્ય) નિયમો-૧૯૬૭ ની જોગવાઇઓ અનુસાર અગાઉથી ગુજરાત સરકારની સેવામાં હોય તેવા ઉમેદવારની તરફેણમાં ઉપલી વયમર્યાદા હળવી કરી શકાશે</p>
૪૫/૨૦૧૪૧૫	ખેતી મદદનીશ	<p>(અ) તા. ૨૦/૦૩/૨૦૧૫ ના રોજ ઉમેદવારની ઉંમર ૧૮ વર્ષથી ઓછી નહીં અને ૩૦ વર્ષથી વધુ ન હોવી જોઇશે.</p> <p>ગુજરાત મુલ્કી સેવા વર્ગીકરણ અને ભરતી (સામાન્ય) નિયમો-૧૯૬૭ ની જોગવાઇઓ અનુસાર અગાઉથી ગુજરાત સરકારની સેવામાં હોય તેવા ઉમેદવારની તરફેણમાં ઉપલી વયમર્યાદામાં છૂટછાટ મળવાપાત્ર થશે.</p> <p>(બ) (૧) ઉમેદવાર ભારતમાં કેન્દ્રીય અથવા રાજ્ય અધિનિયમથી અથવા</p>

	<p>તે હેઠળ સ્થપાયેલી અથવા સંસ્થાપિત યુનિવર્સિટીઓ પૈકી કોઇપણ યુનિવર્સિટીમાંથી અથવા સરકાર દ્વારા તે તરીકે માન્ય કરેલ બીજી કોઇપણ શૈક્ષણિક સંસ્થામાંથી અથવા યુનિવર્સિટી ગ્રાંટ કમિશન અધિનિયમ-૧૯૫૬ ની કલમ-૩ હેઠળ યુનિવર્સિટી તરીકે જાહેર કરેલ કોઇ યુનિવર્સિટીમાંથી ગ્રામીણ અભ્યાસમાં સ્નાતકની પદવી અથવા કૃષિમાં ડિપ્લોમા ધરાવતો હોવો જોઇશે</p> <p>(ક) ગુજરાત મુલ્કી સેવા વર્ગીકરણ અને ભરતી (સામાન્ય) નિયમો-૧૯૬૭ માં ઠરાવ્યા પ્રમાણેની કોમ્પ્યુટરના ઉપયોગ અંગેની પાયાની જાણકારી ધરાવતો હોવો જોઇશે:</p> <p>(ડ) ઉમેદવાર ગુજરાતી અથવા હિન્દી અથવા બંનેનું પૂરતું જ્ઞાન ધરાવતો હોવો જોઇશે.</p>
--	--

નોંધ:-(૧) ઉપર દર્શાવેલ તમામ સંવર્ગના ભરતી નિયમોમાં નિયત થયેલ શૈક્ષણિક લાયકાતના અગત્યના મુદ્દાઓનો અરજીપત્રકમાં સમાવેશ કરવામાં આવેલ છે. પરંતુ આખરી પસંદગી સમયે ભરતી નિયમોમાં દર્શાવેલ શૈક્ષણિક લાયકાતની તમામ જોગવાઈઓને ધ્યાને લેવામાં આવશે. ઉમેદવારે જાહેરાતમાં દર્શાવેલ શૈક્ષણિક લાયકાતની તમામ વિગતો ધ્યાને લઈને જ અરજીપત્રકમાં વિગતો ભરવાની રહેશે. વધારાની વિશેષ શૈક્ષણિક લાયકાત-અનુભવની વિગતો **Additional Education Qualification** માં દર્શાવવાની રહેશે.

(૨) દરેક સંવર્ગની ઉપલી વયમર્યાદા માટે જે તે સંવર્ગના ભરતી નિયમોમાં દર્શાવેલ જોગવાઈ તેમજ સામાન્ય વહીવટ વિભાગના તા. ૨૯/૯/૨૦૧૨ ના ઠરાવ ક્રમાંક: સીઆરઆર/૧૧૨૦૦૮/૨૮૨૩૨૩/ગ-૫ ની જોગવાઈઓ અને તે અન્વયે થયેલ સુધારાને ધ્યાને લેવામાં આવેલ છે.

૪(૨). વયમર્યાદામાં છૂટછાટ:-

સામાન્ય વર્ગની મહિલા ઉમેદવારો, અનામત વર્ગના પુરૂષ તથા મહિલા ઉમેદવારો તેમજ માજી સૈનિક અને શારિરીક વિકલાંગ ઉમેદવારોને નીચે મુજબ નિયમોનુસાર છૂટછાટ મળવાપાત્ર છે.

- (૧) જાહેરાત ક્રમાંક: ૪૦/૨૦૧૪૧૫, ૪૧/૨૦૧૪૧૫ અને ૪૫/૨૦૧૪૧૫ માટે માજી સૈનિક ઉમેદવારો કે જેઓએ જલ, વાયુ અને સ્થલ આર્મ ફોર્સીસમાં ઓછામાં ઓછા છ માસની સેવા કરી હોય અને માજી સૈનિક તરીકેનું સક્ષમ અધિકારીનું ઓળખકાર્ડ અને ડીસ્ચાર્જ બુક ધરાવતાં હોય તો ઉપલી વયમર્યાદામાં તેઓએ બજાવેલ ફરજનો સમયગાળો ઉપરાંત ત્રણ વર્ષ સુધીની છૂટછાટ મળશે.
- (૨) જે તે સંવર્ગની જગ્યાઓ માટે સામાન્ય વર્ગની મહિલા ઉમેદવારોને મહિલા તરીકેના પાંચ વર્ષની છૂટછાટ મળવાપાત્ર થશે.
- (૩) જે સંવર્ગની જગ્યાઓ પૈકી જે તે અનામત વર્ગના ઉમેદવારો માટે જગ્યાઓ અનામત દર્શાવેલ છે તેવા અનામત વર્ગના પુરૂષ ઉમેદવારોને પાંચ વર્ષની છૂટછાટ અને મહિલા ઉમેદવારોને અનામત વર્ગ તરીકેના પાંચ અને મહિલા તરીકેના પાંચ વર્ષ મળી કુલ-૧૦ (દશ) વર્ષની છૂટછાટ મળવાપાત્ર થશે. પરંતુ જે સંવર્ગની જગ્યાઓમાં જે તે અનામત વર્ગ માટે અનામત જગ્યા દર્શાવેલ નથી તેવા અનામત વર્ગના પુરૂષ ઉમેદવારોને કોઈ છૂટછાટ

મળશે નહીં પરંતુ મહિલા ઉમેદવારોને મહિલા તરીકેના પાંચ વર્ષની છૂટછાટ મળવાપાત્ર થશે.

- (૪) જે સંવર્ગોની જગ્યા માત્ર બિન આનામત- સામાન્ય વર્ગ માટેની છે તેવી જગ્યાઓ માટે અનામત વર્ગના ઉમેદવારો પોતાની ઉમેદવારી નોંધાવી શકશે/ અરજીપત્રક ભરી શકશે અને અરજીપત્રકમાં તેઓએ પરીક્ષા ફી માંથી મુક્તિ માટે જે તે કેટેગરી જ દર્શાવવાની રહેશે. પરંતુ તેઓને વયમર્યાદામાં કોઈ છૂટછાટ મળશે નહીં. માત્ર મહિલા ઉમેદવારોને મહિલા તરીકેના પાંચ વર્ષની છૂટછાટ મળવાપાત્ર થશે.
- (૫) સામાન્ય વર્ગના વિકલાંગ પુરૂષ ઉમેદવારોને ૧૦ વર્ષ ની છૂટછાટ મળવાપાત્ર થશે.
- (૬) સામાન્ય વર્ગના વિકલાંગ મહિલા ઉમેદવારો ૧૫ વર્ષ છૂટછાટ મળવાપાત્ર થશે.
- (૭) અનામત વર્ગના વિકલાંગ પુરૂષ ઉમેદવારોને જે તે સંવર્ગમાં જે તે અનામત વર્ગ માટે જગ્યાઓ અનામત હશે તેવી કેટેગરીના વિકલાંગ પુરૂષ ઉમેદવારોને ૧૫ વર્ષની છૂટછાટ મળવાપાત્ર થશે. જ્યારે જે તે સંવર્ગમાં અનામત વર્ગ માટે જગ્યાઓ અનામત ન હોય તેવા સંવર્ગમાં જે તે અનામત વર્ગના વિકલાંગ પુરૂષ ઉમેદવારોને ૧૦ વર્ષની જ છૂટછાટ મળવાપાત્ર થશે.
- (૮) અનામત વર્ગના વિકલાંગ મહિલા ઉમેદવારોને જે તે સંવર્ગમાં જે તે અનામત વર્ગ માટે જગ્યાઓ અનામત હશે તેવી કેટેગરીના વિકલાંગ મહિલા ઉમેદવારોને ૨૦ વર્ષની છૂટછાટ મળવાપાત્ર થશે. જ્યારે જે તે સંવર્ગમાં અનામત વર્ગ માટે જગ્યાઓ અનામત ન હોય તેવા સંવર્ગમાં જે તે અનામત વર્ગના વિકલાંગ મહિલા ઉમેદવારોને ૧૫ વર્ષની જ છૂટછાટ મળવાપાત્ર થશે.
- (૯) જે સંવર્ગની જગ્યાઓમાં શા.શૈ.પ.વર્ગના ઉમેદવારો માટે જગ્યાઓ અનામત છે તેવા શા.શૈ.પ. વર્ગના ઉમેદવારોએ નાણાકીય વર્ષ ૨૦૧૩-૨૦૧૪ ની આવકના આધારે રાજ્ય સરકારની નોકરી માટે (પરિશિષ્ટ-ક મુજબ ગુજરાતી નમૂનામાં) કઢાવેલ નોન-ક્રીમીલેયર સર્ટિફિકેટ તા. ૦૧/૦૪/૨૦૧૪ થી તા. ૨૦/૦૩/૨૦૧૫ દરમ્યાન મેળવેલ હોય તેવું પ્રમાણપત્ર ધરાવતાં હશે તો જ ઉપલી વયમર્યાદામાં છૂટછાટનો લાભ મળશે. અન્યથા તેઓ સામાન્ય કેટેગરીના ઉમેદવાર તરીકે ઉમેદવારી નોંધાવી શકશે. અને તે કિસ્સામાં વયમર્યાદા અને અનામતનો લાભ મળશે નહીં.

નોંધ :

- (૧) વિકલાંગ માટેની અનામત જગ્યાઓ માટે ઉમેદવારી નોંધાવનાર વિકલાંગ ઉમેદવાર ૪૦% કે તેથી વધુ અને ૭૫% કે તેથી ઓછી વિકલાંગતા ધરાવતાં હોવાનું સિવિલ સર્જનનું નિયત નમૂનામાં સર્ટિફિકેટ ધરાવતાં હશે તો જ વિકલાંગ ઉમેદવાર તરીકે ઉપલી વયમર્યાદા અને અનામતનો લાભ મળશે.
- (૨) શારીરિક વિકલાંગતા અંગે સામાન્ય વહીવટ વિભાગના તા.૧-૧૨-૨૦૦૮ ના પરીપત્ર ક્રમાંક: ૧૦૨૦૦૮-૪૬૯૫૪૦-ગ-૨, થી નિયત થયેલ નમૂનામાં સરકારી હોસ્પિટલના સુપ્રિન્ટેન્ડેન્ટ/ સિવિલ સર્જન/મેડીકલ બોર્ડ દ્વારા આપવામાં આવેલ પ્રમાણપત્ર માન્ય ગણવામાં આવશે.
- (૩) ઓનલાઇન અરજી કરતી વખતે કોઈ પ્રમાણપત્ર જોડવાના કે મોકલવાના નથી પરંતુ અરજીપત્રકમાં પ્રમાણપત્રો મુજબની જ જરૂરી વિગતો ભરવાની રહેશે. વિકલાંગ કેટેગરીમાં

અરજી કરનાર ઉમેદવારો આવા પ્રમાણપત્રો ધરાવતા હોય તેમણે જ વિકલાંગ ઉમેદવારની કેટેગરીમાં અરજી કરવાની રહેશે.

જે તે વર્ગના માજી સૈનિક ઉમેદવારો સિવાય અન્ય તમામ વર્ગના ઉમેદવારો માટે ઉપલી વયમર્યાદામાં નિયમોનુસાર મળવાપાત્ર છુટછાટ સાથેની ઉંમર કોઈ પણ સંજોગોમાં નિયત તારીખે ૪૫ વર્ષથી વધવી જોઈશે નહિ.

૫ કોમ્પ્યુટરની જાણકારી

ઉમેદવાર રાજ્ય સરકારના સામાન્ય વહીવટ વિભાગના તા.૧૩/૮/૨૦૦૮ ના સરકારી ઠરાવ નંબર:- સીઆરઆર-૧૦-૨૦૦૭-૧૨૦૩૨૦-ગ.૫ થી નક્કી કરેલ અભ્યાસક્રમ મુજબ કોમ્પ્યુટર અંગેનું બેઝીક નોલેજ ધરાવતા હોવા અંગેનું કોઈપણ તાલીમી સંસ્થાનું પ્રમાણપત્ર / માર્કશીટ ધરાવતા હોવા જોઈશે. અથવા સરકાર માન્ય યુનિવર્સિટી અથવા સંસ્થામાં કોમ્પ્યુટર જ્ઞાન અંગેના કોઈપણ ડિપ્લોમા / ડીગ્રી કે સર્ટીફિકેટ કોર્સ કરેલ હોય તેવા પ્રમાણપત્રો અથવા ડીગ્રી કે ડીપ્લોમા અભ્યાસક્રમમાં કોમ્પ્યુટર એક વિષય તરીકે હોય તેવા પ્રમાણપત્રો અથવા ધોરણ-૧૦ અને ધોરણ-૧૨ ની પરીક્ષા કોમ્પ્યુટરના વિષય સાથે પસાર કરેલ હોય તેવા પ્રમાણપત્રો ધરાવતા હોવા જોઈશે. આ તબક્કે આવું પ્રમાણપત્ર ન ધરાવતા ઉમેદવારો પણ અરજી કરી શકશે. પરંતુ આવા ઉમેદવારોએ નિમણૂંક સત્તાધિકારી સમક્ષ કોમ્પ્યુટરની બેઝીક નોલેજની પરીક્ષા પાસ કર્યાનું આવું પ્રમાણપત્ર નિમણૂંક મેળવતાં પહેલા અચુક રજુ કરવાનું રહેશે. અન્યથા નિમણૂંક મેળવવાને પાત્ર થશે નહીં. તેમજ નિમણૂંક સત્તાધિકારી આવા કિસ્સામાં ઉમેદવારોની પસંદગી "૨૬" કરશે.

૬. શૈક્ષણિક લાયકાત / વયમર્યાદા / વધારાની લાયકાત માટે નિર્ધારિત તારીખ :-

જાહેરાતમાં દર્શાવેલ તમામ સંવર્ગના ઉમેદવારોનાં કિસ્સામાં શૈક્ષણિક લાયકાત, વયમર્યાદા અને નોન-ક્રીમીલેયર સર્ટી અને અન્ય જરૂરી લાયકાત માટે તા. ૨૦/૦૩/૨૦૧૫ ની સ્થિતિને ધ્યાનમાં લેવામાં આવશે.

૭. અરજી કરવાની રીત :-

આ જાહેરાતના સંદર્ભમાં મંડળ ધ્વારા ઓન લાઈન અરજી જ સ્વીકારવામાં આવશે. જે અન્વયે ઉમેદવારોએ જાહેરાતમાં દર્શાવ્યા તા. ૦૨/૦૩/૨૦૧૫ (બપોરના ૧૪-૦૦ કલાક) થી તા. ૨૦/૦૩/૨૦૧૫ (સમય રાત્રીના ૧૧-૫૯ કલાક સુધી) દરમ્યાન "<http://ojas.guj.nic.in>" વેબસાઈટ પર ઓન-લાઈન અરજીપત્રક ભરી શકશે. ઉમેદવારે

(૧) સૌ પ્રથમ "<http://ojas.guj.nic.in>" વેબસાઈટ પર જવું. હવે

(૨) "Apply On line" પર Click કરવું.

(૩) ઉમેદવારે જાહેરાત ક્રમાંક:- ૪૦/૨૦૧૪૧૫ થી ૪૫/૨૦૧૪૧૫ પૈકી જે સંવર્ગની જાહેરાત માટે ઉમેદવારી કરવા માંગતા હોય તે સંવર્ગની જાહેરાત પર Click કરવાથી સ્ક્રીન પર **More Details** અને **Apply now** ના ઓપ્શન ખુલશે. જેમાં **More Details** પર Click કરવાથી વિગતવાર જાહેરાતની વિગતો જોવા મળશે. જે ઉમેદવારોએ વાંચી જવી.

- (૪) જ્યારે **"Apply now"** પર Click કરવાથી **Application Format** ખુલશે જેમાં સૌ પ્રથમ **"Personal Details"** ઉમેદવારે ભરવી. (અહીં લાલ કુંદડી (*) નિશાની હોય તેની વિગતો ફરજિયાત ભરવાની રહેશે.)
- (૫) **Personal Details** ભરાયા બાદ **"Educational Details"** ભરવા માટે **"Educational Qualifications"** પર Click કરવું.
- (૬) જો વધુ લાયકાત દર્શાવવા માંગતા હો તો **"Add more education"** પર Click કરવું.
- (૭) તેની નીચે **"Self declaration"** પર Click કરવું. ત્યારબાદ
- (૮) ઉપરની શરતો સ્વીકારવા માટે **"Yes"** પર Click કરવું. હવે અરજી પૂર્ણ રીતે ભરાઈ ગયેલ છે.
- (૯) હવે **"save"** પર Click કરવાથી ઉમેદવારનો **"Application Number"** generate થશે. જે ઉમેદવારે સાચવીને રાખવાનો રહેશે.
- (૧૦) હવે **Upload Photograph** પર Click કરો અહીં તમારો **application number type** કરો અને તમારી **Birth date type** કરો. ત્યારબાદ **ok** પર Click કરવું. અહીં **photo** અને **signature upload** કરવાના છે. (**Photo** નું માપ ૫ સે.મી. ઉંચાઈ અને ૩.૬ સે.મી. પહોળાઈ અને **Signature** નું માપ ૨.૫ સે.મી. ઉંચાઈ અને ૭.૫ સે.મી. પહોળાઈ રાખવી.) (**photo** અને **signature upload** કરવા સૌ પ્રથમ તમારો **photo** અને **signature jpg format** માં (15 kb) સાઈઝથી વધે નહિ તે રીતે સ્કેન કરી **computer** માં સેવ કરેલા હોવા જોઈશે.) **photo** અને **signature** અપલોડ કરવા માટે **"browse"** button પર Click કરો. હવે **choose file** ના સ્ક્રીનમાંથી જે ફાઈલમાં **jpg format** માં તમારો **photo store** થયેલ છે, તે ફાઈલને **select** કરો અને **"open"** button ને Click કરો. હવે **"browse"** button ની બાજુમાં **"upload"** button પર Click કરો. હવે બાજુમાં તમારો **photo** દેખાશે. હવે આજ રીતે **signature** પણ **upload** કરવાની રહેશે. જે **photo** અને **signature** અપલોડ કરવામાં આવ્યા હશે તે જ **photo** લેખિત પરીક્ષાના ફાઈલપત્રકમાં ચોટાડવાનો રહેશે તથા તેવી જ **signature** કરવાની રહેશે તેમજ આ ભરતી પ્રક્રિયાના નિમણૂક સુધીના દરેક તબક્કે મંડળ/સંબંધિત ખાતાના વડા માંગે ત્યારે તેવો જ ફોટો રજુ કરવાનો રહેશે. આથી ફોટોગ્રાફની ચારથી પાંચ કોપીઓ કઢાવી રાખવી. જુદા જુદા તબક્કે જુદા જુદા ફોટોગ્રાફ રજુ થશે તો ફાળવણી/ નિમણૂકમાં બાધ આવી શકશે. જેની જવાબદારી ઉમેદવારની પોતાની રહેશે.
- (૧૧) હવે પેજના ઉપરના ભાગમાં **"Confirm Application"** પર Click કરો અને **"Application number"** તથા **Birth Date type** કર્યા બાદ **Ok** પર Click કરવાથી ત્રણ બટન (૧) **Ok** (૨) **show application preview** અને (૩) **confirm application** દેખાશે. ઉમેદવારે **show application preview** પર Click કરી પોતાની અરજી જોઈ લેવી. અરજીમાં સુધારો કરવાની જરૂર જણાય તો **edit** કરી લેવું. અરજી કન્ફર્મ કર્યા પહેલા કોઈપણ પ્રકારનો સુધારો થઈ શકશે. પરંતુ અરજી કન્ફર્મ થયા બાદ કોઈપણ પ્રકારનો સુધારો શક્ય બનશે નહીં. સંપૂર્ણ ચકાસણી બાદ જો

અરજી સુધારવાની જરૂર ના જણાય તો જ **confirm application** પર Click કરવું. તેથી ઉમેદવારની અરજીનો મંડળમાં **online** સ્વીકાર થઈ જશે. એકવાર ઓનલાઇન અરજી કન્ફર્મ થયા બાદ, તેમાં કોઇપણ પ્રકારનો ફેરફાર ઉમેદવાર કે મંડળ દ્વારા થઈ શકશે નહીં. અરજીમાં દર્શાવેલી વિગતોને અનુરૂપ પ્રમાણપત્રો મંડળ માંગે ત્યારે ઉમેદવારે રજૂ કરવાના રહેશે. આથી, ઉમેદવારે પ્રથમ તેમની પાસેના પ્રમાણપત્રોને આધારે પોતાનું નામ, પતિ/પિતાનું નામ, અટક, જન્મતારીખ, શૈક્ષણિક લાયકાત, જાતિ (કેટેગરી), જેન્ડર (મેલ/ફીમેલ), માજી સૈનિક, સ્પોર્ટ્સ, શા.ખો.ખાં., વિધવા વગેરે બાબતોની બારીક ચકાસણી કરી લઇને તેને અનુરૂપ વિગતો ઓનલાઇન અરજીમાં દર્શાવવાની રહેશે. મંડળ દ્વારા ચકાસણી સારુ પ્રમાણપત્રો માંગવામાં આવે ત્યારે ઓનલાઇન અરજીપત્રકમાં દર્શાવેલ વિગતો અને ઉમેદવાર દ્વારા મંડળ સમક્ષ રજૂ કરવામાં આવતાં પ્રમાણપત્રોમાં કોઇપણ જાતની વિસંગતતા માલૂમ પડશે તો, તેવી ક્ષતિયુક્ત અરજીઓ મંડળ દ્વારા જે તે તબક્કેથી 'રદ' કરવામાં આવશે. ખોટી કે અધૂરી વિગતોને કારણે ક્ષતિયુક્ત અરજી રદ કરવામાં આવે તો, તેમાં મંડળની કોઇ જવાબદારી રહેશે નહીં. આથી, ઉમેદવારોને તેમની પાસેના પ્રમાણપત્રોને આધારે અને તેને અનુરૂપ વિગતો ઓનલાઇન અરજી કરતી વખતે દર્શાવવાની ખાસ કાળજી રાખવા જણાવવામાં આવે છે. **confirm application** પર click કરતાં અહીં **"confirmation number"** generate થશે. જે હવે પછીની બધી જ કાર્યવાહી માટે જરૂરી હોઇ, ઉમેદવારે સાચવવાનો રહેશે.

(૧૨) હવે **print application** પર Click કરવું. અહીં **Select Job** માંથી જાહેરાત ક્રમાંક સિલેક્ટ કરીને તમારો **confirmation number** ટાઇપ કરવો અને જન્મતારીખ ટાઇપ કરવાથી તમારી અરજી ઓપન થશે. જેની પ્રિન્ટની નકલ કાઢી સાચવી રાખવી

નોંધ:- જાહેરાત ક્રમાંક: ૪૦/૨૦૧૪૧૫ થી ૪૫/૨૦૧૪૧૫ સામેના સંવર્ગના ભરતી નિયમોમાં દર્શાવેલ શૈક્ષણિક લાયકાત, વયમર્યાદા તેમજ ઓનલાઇન અરજી ભરવા સંબંધિત કોઈ માર્ગદર્શનની આવશ્યકતા જણાય તો તે માટે મંડળની કચેરીના ફોન નંબર :- **૦૭૯-૨૩૨૫૩૬૨૮** પર સંપર્ક કરી શકાશે.

૮. પરીક્ષા ફી :-

- ફોર્મ ભરતી વખતે “ General ” કેટેગરી Select કરી હોય (દર્શાવી હોય) તેવા (PH તથા Ex.Servicemen કેટેગરી સિવાયના) તમામ જનરલ કેટેગરીના ઉમેદવારોએ પરીક્ષા ફી ભરવાની રહેશે.
- અનામત કક્ષાના ઉમેદવાર જો બિન-અનામત જગ્યા માટે અરજી કરે તો પણ તેમણે પરીક્ષા ફી ભરવાની રહેશે નહીં. પરંતુ પરીક્ષા ફી માંથી મુક્તિ માટે જે તે અનામત વર્ગના ઉમેદવારોએ પોતાની જાતિ- વર્ગ અરજીપત્રકમાં અવશ્ય દર્શાવવાનો રહેશે. અન્યથા પરીક્ષા ફી ભરવાની રહેશે.

- અરજી ફોર્મમાં નીચે મુજબની કેટેગરી Select કરનાર ઉમેદવારોએ કોઇપણ પ્રકારની પરીક્ષા ફી ભરવાની રહેશે નહીં.
 - (ક) અનુસૂચિત જાતિ (SC)
 - (ખ) અનુસૂચિત જન જાતિ (ST)
 - (ગ) સામાજિક અને શૈક્ષણિક રીતે પછાતવર્ગ (SEBC)
 - (ઘ) માજી સૈનિક (Ex.Serviceman) તમામ કેટેગરીના
 - (ચ) શારિરીક ખોડખાંપણ ધરાવતા ઉમેદવારો (PH) તમામ કેટેગરીનાં
- જે ઉમેદવારોએ ફી ભરવાની છે તેવા ઉમેદવારો જ્યારે OJAS વેબસાઇટ પર પોતાની અરજી સબમીટ કરે ત્યારે તેઓને પરીક્ષા ફી ભરવા માટે ઓન લાઇન ઉપલબ્ધ ચલનની ૩ નકલોની એક પાના ઉપર પ્રિન્ટ મેળવવાની સુચના મળશે. ઉમેદવારોએ આ પાનાની પણ પ્રિન્ટ મેળવી લેવાની રહેશે, ઉમેદવારોએ ચલન સાથે કોઇપણ કોમ્પ્યુટરાઇઝડ પોસ્ટ ઓફીસમાં જઇને, પરીક્ષા ફી પેટે રૂ.૧૦૦/- રોકડા + રૂ.૧૨/- પોસ્ટલ ચાર્જીસ ભરી દેવાના રહેશે. ચલનની એક નકલ પોસ્ટ ઓફીસ રાખી લેશે અને બે નકલ ઉમેદવારને સિક્કા / સ્ટીકર સાથે પરત આપશે.
- કોમ્પ્યુટરાઇઝડ પોસ્ટ ઓફીસમાં પરીક્ષા ફી ભરવાની છેલ્લી તા. ૨૩/૦૩/૨૦૧૫ (કચેરી સમય સુધી) ની રહેશે..
- અન્ય કોઇ રીતે પરીક્ષા ફી સ્વીકારવામાં આવશે નહીં.
- પરીક્ષા ફી ભર્યા બાદ, રીફંડ મળવાપાત્ર નથી તેમજ પરીક્ષા ફી ભરવાપાત્ર ઉમેદવારોની ફી ભર્યા વગરની અરજી માન્ય રહેશે નહીં.
- “ General ” કેટેગરી Select કરનાર (શારિરીક ખોડખાંપણ તથા માજી સૈનિક કેટેગરી સિવાયના) ઉમેદવારો ફી ભરવાની નિયત સમયમર્યાદામાં પરીક્ષા ફી નહીં ભરે તો તેવા ઉમેદવારોનું અરજી ફોર્મ કોઇપણ જાતની જાણ કર્યા વગર મંડળ દ્વારા “રદ” કરવામાં આવશે.

૯. પરીક્ષા પદ્ધતિ :-

- સામાન્ય રીતે મંડળ દ્વારા નીચે દર્શાવ્યા પ્રમાણેની પરીક્ષા પદ્ધતિ અનુસરવામાં આવે છે.
- (૧) મંડળ દ્વારા નિયત સમયમર્યાદામાં મળેલ અરજીઓની પ્રાથમિક ચકાસણી (એક કરતાં વધુ અરજી કરેલ છે કે કેમ ? અને પરીક્ષા ફી ભરેલ છે કે કેમ ?) કરીને લાયક ઉમેદવારોને પ્રાથમિક લેખિત કસોટી/સ્પર્ધાત્મક લેખિત કસોટી/ મૌખિક કસોટીમાં ઉપસ્થિત રહેવા દેવામાં આવશે.
 - (૨) જગ્યાના પ્રમાણમાં મળેલ અરજીપત્રકોને આધારે પ્રાથમિક લેખિત કસોટી (ક્વોલીફાઇંગ ટેસ્ટ) લેવી કે સીધી સ્પર્ધાત્મક લેખિત કસોટી કે સીધી મૌખિક કસોટી (ઇન્ટરવ્યુ) લેવી તે અંગેનો મંડળ નિર્ણય લેશે.

(ક) પ્રાથમિક લેખિત કસોટી:- (ક્વોલીફાઇંગ ટેસ્ટ)

કુલ ગુણ-૧૦૦, કુલ પ્રશ્નો- ૧૦૦, સમય- ૧ કલાક

- (૧) પ્રાથમિક લેખિત કસોટી યોજવાના કિસ્સામાં જે તે જગ્યાના ભરતી નિયમો મુજબની શૈક્ષણિક લાયકાતના વિષય સંબંધી જ્ઞાન તથા સામાન્ય જ્ઞાન આધારિત હેતુલક્ષી પ્રશ્નોવાળી રહેશે. જેમાં સામાન્ય જ્ઞાનના વિષયમાં સામાન્ય જ્ઞાન, સાંપ્રત પ્રવાહો, ગુજરાતી, અંગ્રેજી ભાષા, ગણિત, વિજ્ઞાન, ઇતિહાસ, ભૂગોળ વિગેરે વિષય પરત્વે ઉમેદવારોના સામાન્ય જ્ઞાનની ચકાસણી થશે.
- (૨) હેતુલક્ષી પ્રશ્નોવાળી કસોટી (M.C.Q.) અને ઓપ્ટીકલ માર્ક્સ રીડીંગ (O.M.R.) પદ્ધતિની રહેશે. અને તેમાં જો કોઈ ઉમેદવાર કોઈ પ્રશ્નના સાચા જવાબનો વિકલ્પ પસંદ કરી ન શકવાના કારણે તે પ્રશ્નનો જવાબ આપવા માંગતો ન હોય તો તેવા પ્રશ્નના જવાબ માટે ઉમેદવારે “જવાબ આપવા માંગતા નથી” નો પાંચમો વિકલ્પ (E) દર્શાવવાનો રહેશે. અન્યથા ખાલી છોડેલ / ખોટા જવાબ/ એક કરતાં વધુ કે છેકછાક કરેલ જવાબ માટે દરેક જવાબ દીઠ ઉમેદવારે મેળવેલ સાચા જવાબોના કુલ ગુણમાંથી માઇનસ ૦.૨૫ ગુણ કપાશે.
- (૩) પ્રાથમિક લેખિત કસોટી (ક્વોલીફાઇંગ ટેસ્ટ) લાયકી પરીક્ષા હોવાથી પ્રાથમિક લેખિત કસોટીમાં ઉમેદવારે મેળવેલ ગુણ પસંદગી યાદી/ પ્રતિક્ષા યાદી તૈયાર કરતી વખતે ધ્યાને લેવામાં આવશે નહીં.
- (૪) લેખિત કસોટીમાં મંડળ ઠરાવે તે લઘુત્તમ લાયકી ગુણ મેળવે તેવા ઉમેદવારને મૌખિક કસોટી માટે લાયક ઠરાવવામાં આવશે.

(ખ) સીધી સ્પર્ધાત્મક લેખિત કસોટી:-

કુલ ગુણ-૧૦૦, કુલ પ્રશ્નો- ૧૦૦, સમય- ૧ કલાક

મંડળ દ્વારા સીધી સ્પર્ધાત્મક લેખિત કસોટી યોજવાનો નિર્ણય લેવામાં આવશે તેવા કિસ્સામાં ઉપર મુદ્દા ક્રમાંક: ૯(ક) નીચે (૧) થી (૨) માં દર્શાવ્યા મુજબના અભ્યાસક્રમ અને પદ્ધતિથી સીધી સ્પર્ધાત્મક લેખિત કસોટી યોજવામાં આવશે. જેમાં ઉમેદવારોએ મેળવેલ ગુણના મેરીટસ આધારે કેટેગરી વાઇઝ ખાલી જગ્યાઓ ઉપર જે તે કેટેગરીના લાયક ઉમેદવારને નિમણૂક માટે ફાળવવા પસંદગી/ પ્રતિક્ષા યાદી તૈયાર કરી પરિણામ પસંદ કરવામાં આવશે.

(ગ) મૌખિક કસોટી:- કુલ ગુણ-૧૦૦

પ્રાથમિક લેખિત કસોટી (ક્વોલીફાઇંગ ટેસ્ટ) લેવાના કિસ્સામાં મંડળ ઠરાવે તે લઘુત્તમ લાયકી ગુણ મેળવનાર ઉમેદવારને મૌખિક કસોટીમાં બોલવાવમાં આવશે. જાહેરાતમાં ખાલી જગ્યા સામે પૂરતા પ્રમાણમાં અરજીઓ નહીં મળવાના સંજોગોમાં સીધી મૌખિક કસોટી યોજશે. મૌખિક કસોટીના કુલ-૧૦૦ ગુણ રહેશે. ઉમેદવારે ફક્ત મૌખિક કસોટીમાં મેળવેલ ગુણને આધારે મંડળ દ્વારા કેટેગરીવાર મેરીટસના અગ્રતાક્રમ મુજબ કેટેગરીવાર ખાલી જગ્યાઓ ઉપર જે તે કેટેગરીના લાયક ઉમેદવારને નિમણૂક માટે ફાળવવા પસંદગી યાદી/ પ્રતિક્ષા યાદી જાહેર કરવામાં આવશે. પરીક્ષા પદ્ધતિમાં ફેરફાર કરવાનો મંડળનો હક્ક અબાધિત રહેશે.

૧૦. સામાન્ય શરતો :-

- (૧) જાહેરાતમાં જે કેટેગરીના ઉમેદવારો માટે જગ્યાઓ અનામત છે તેવી કેટેગરીના ઉમેદવારને જ ઉપલી વયમર્યાદામાં છુટછાટ મળશે. બધી જ મળવાપાત્ર છુટછાટ ગણતરીમાં લીધા બાદ માજી સૈનિક તરીકે અરજી પત્રક ભરનાર ઉમેદવારો સિવાયના ઉમેદવારો માટે વધુમાં વધુ ૪૫ વર્ષથી વધે નહીં તે રીતે જ ઉપલી વયમર્યાદામાં છુટછાટ મળશે.
- (૨) અનામત વર્ગના ઉમેદવારો જો બિનઅનામત જગ્યા માટે અરજી કરશે તો આવા ઉમેદવારોને વયમર્યાદામાં છુટછાટ મળશે નહિ. પરંતુ પરીક્ષા ફી માંથી મુક્તિ માટે જે તે અનામત વર્ગના ઉમેદવારોએ અરજીપત્રકમાં પોતાની જાતિ- વર્ગ દર્શાવવાનો રહેશે. અન્યથા પરીક્ષા ફી માંથી મુક્તિ મળશે નહીં અને પરીક્ષા ફી ભરવાની રહેશે.
- (૩) બિનઅનામત તથા અનામત વર્ગોના મહિલા ઉમેદવારોને પણ બધી જ મળવાપાત્ર છુટછાટ ગણતરીમાં લીધા બાદ વધુમાં વધુ ૪૫ વર્ષની ઉંમર સુધી જ ઉપલી વયમર્યાદામાં છુટછાટ મળશે.
- (૪) (૧) અનામત વર્ગના ઉમેદવારોએ જાતિ અંગેનું સક્ષમ સત્તાધિકારીનું પ્રમાણપત્ર ગુજરાત સરકાર દ્વારા વખતો વખત નિયત કરેલ નમૂનામાં મેળવેલ હોવું જોઈશે. (૨) સા. અને શૈ.પ.વર્ગના ઉમેદવારોએ ઉચ્ચત વર્ગમાં સમાવેશ ન થતો હોવા અંગેનું સામાજિક ન્યાય અને અધિકારીતા વિભાગના તા. ૦૬/૦૨/૧૯૯૬ ના ઠરાવથી નિયત થયેલ પરિશિષ્ટ-(ક) (ગુજરાતી) ના નમૂનામાં તા. ૩૧/૩/૨૦૧૪ ના રોજ પુરા થયેલ નાણાકીય વર્ષ ૨૦૧૩-૨૦૧૪ માટેનું અર્થાત તા. ૧/૪/૨૦૧૪ થી અરજી કરવાની છેલ્લી તા. ૨૦/૦૩/૨૦૧૫ દરમ્યાન મેળવેલ અસલ પ્રમાણપત્રનો નંબર અને તારીખ ઓનલાઈન અરજી કરતી વખતે અરજીપત્રકમાં દર્શાવવાનાં રહેશે. સક્ષમ અધિકારી ધ્વારા અપાયેલ આવું પ્રમાણપત્ર રજુ ન કરી શકનાર ઉમેદવારો, સામાન્ય ઉમેદવારો માટે નક્કી થયેલ વયમર્યાદામાં આવતા નહીં હોય તો તેઓની ઉમેદવારી-અરજીપત્રક રદ થશે. સામાજિક અને શૈક્ષણિક રીતે પછાત વર્ગના ઉમેદવારોએ રાજ્ય સરકારની નોકરી માટે માન્ય કરાયેલ પરિશિષ્ટ-ક ના નિયત નમૂનામાં (ગુજરાતી) નોન ક્રિમિલીયર સર્ટી અસલ પ્રમાણપત્રોની ચકાસણી સમયે રજૂ કરવાનું રહેશે. (૩) સામાજિક અને શૈક્ષણિક રીતે પછાત વર્ગના પરિણીત મહિલા ઉમેદવારે આવું નોન ક્રીમીલેયર પ્રમાણપત્ર તેમના માતા- પિતાની આવકના સંદર્ભમાં રજૂ કરવાનું રહેશે. જો આવા ઉમેદવારોએ તેમના પતિની આવકના સંદર્ભમાં આવું પ્રમાણપત્ર રજૂ કરેલ હશે તો તેની અરજી રદ કરવામાં આવશે. (૪) જો સામાજિક અને શૈક્ષણિક રીતે પછાત વર્ગના ઉમેદવારે આવું પ્રમાણપત્ર મંડળ ધ્વારા અસલ પ્રમાણપત્રોની ચકાસણી સમયે અસલમાં રજૂ કરેલ નહિ હોય તો તેમજ તેઓ બિન અનામત ઉમેદવાર તરીકેની વયમર્યાદામાં આવતા નહીં હોય તો તેઓની અરજી વિચારણામાં લેવામાં આવશે નહિ. (૫) પરીક્ષા ફી ભર્યા બાદ રીફંડ મળવાપાત્ર નથી તથા અરજી કર્યા બાદ પરત ખેંચી

શકાશે નહિ. (૬) બિનઅનામત વર્ગના ઉમેદવારોએ નિયત પરીક્ષા ફી ભરેલ નહીં હોય તો તેઓની અરજી વિચારણામાં લેવામાં આવશે નહીં. (૭) સરકારના પ્રવર્તમાન નિયમો અનુસાર વિધવા મહિલા ઉમેદવારો માટે પસંદગીમાં અગ્રતા આપવા માટે તેમને પરીક્ષામાં મેળવેલ ગુણના ૫ ટકા ગુણ ઉમેરી આપવામાં આવશે. પરંતુ તેઓએ તે સમયે અને ત્યારબાદ પુનઃલગ્ન કરેલ ન હોવા જોઈએ. ઉપરાંત મંડળની કચેરી માંગે ત્યારે તેના તમામ પુરાવાઓ અસલમાં મંડળની કચેરીમાં રજૂ કરવાના રહેશે. (૮) એથલેટિક્સ (ટ્રેક અને ફિલ્ડ રમતો સહિત), બેડમિન્ટન, બાસ્કેટબોલ, ક્રિકેટ, કુટબોલ, હોકી, સ્વિમીંગ, ટેબલ ટેનિસ, વોલીબોલ, ટેનિસ, વેઈટલિફ્ટીંગ, રેસલિંગ, બોકસિંગ, સાઈકલિંગ, જીમનેસ્ટિક્સ, જુડો, રાઈફલશુટિંગ, કબડ્ડી, ખોખો, તીરંદાજી, ઘોડેસવારી, ગોળાફેંક, નૌકાસ્પર્ધા, શતરંજ, હેન્ડબોલ ની રમતો-ખેલક્રુદમાં રાષ્ટ્રીય / આંતરરાષ્ટ્રીય અથવા આંતર યુનિવર્સિટી અથવા અખિલ ભારત શાળા સંઘ ધ્વારા યોજાતી સ્પર્ધાઓમાં માત્ર પ્રતિનિધિત્વ કરેલ હોય તેવા ઉમેદવારને પસંદગીમાં અગ્રતા માટે તેમને મેળવેલ કુલ ગુણના ૫ (પાંચ) ટકા ગુણ ઉમેરી આપવામાં આવશે. આ માટે ઉમેદવારે સરકારે તા.૨૫/૨/૧૯૮૦ ના ઠરાવ ક્રમાંક : સીઆરઆર/૧૦૭૭/ ૨૬૬૦/ગ.૨ તથા તા.૧/૮/૧૯૯૦ ના ઠરાવ ક્રમાંક : સીઆરઆર/૧૧૮૮/ ૩૬૪૪/ગ.૨ માં નિયત કર્યા મુજબના સત્તાધિકારી પાસેથી નિયત નમૂનામાં મેળવેલ જરૂરી પ્રમાણપત્ર અસલ પ્રમાણપત્રોની ચકાસણી સમયે રજૂ કરવાનું રહેશે. આવું પ્રમાણપત્ર ધરાવનાર ઉમેદવાર જ રમતના ગુણ મેળવવા માટે હક્કદાર થશે. (૯) આ સંવર્ગની આગળની ભરતી પ્રક્રિયા માટેની મંડળ તરફથી આપવામાં આવનાર જરૂરી સુચનાઓ જોવા માટે મંડળની વેબસાઈટ <http://gsssb.gujarat.gov.in> અવાર નવાર જોતા રહેવું.

૧૧. સામાન્ય સુચનાઓ :-

- (૧). ઉમેદવારે અરજીપત્રકમાં ભરેલ વિગતો સમગ્ર ભરતી પ્રક્રિયા માટે આખરી ગણવામાં આવશે અને તેના પુરાવાઓ પ્રમાણપત્રોની ચકાસણી સમયે અસલમાં રજૂ કરવાના રહેશે. અન્યથા અરજીપત્રક જે - તે તબક્કે “રદ” ગણવામાં આવશે.
- (૨). અરજદારે અરજીપત્રમાં દર્શાવેલ કેટેગરી (જાતિ) માં પાછળથી કેટેગરી બદલવાની રજુઆત ગ્રાહ્ય રાખવામાં આવશે નહીં.
- (૩). ઉમેદવાર અરજીપત્રકમાં જે ફોટો upload કરે છે, તેની પાસપોર્ટ સાઈઝના ફોટાની એક કરતાં વધુ કોપીઓ પોતાની પાસે રાખવી અને તેવી કોપી પરીક્ષા સમયે હાજરીપત્રકમાં લગાવવાની રહેશે. તેમજ અસલ પ્રમાણપત્રોની ચકાસણી સમયે પણ તેવો જ ફોટો રજૂ કરવાનો રહેશે.
- (૪). ઉમેદવાર અરજીપત્રક ભરતી વખતે જે મોબાઈલ નંબર દર્શાવે છે તે નંબર ચાલુ જ રાખવો. ભવિષ્યમાં મંડળ તરફથી આ પરિક્ષાને સંબંધિત પરીક્ષાલક્ષી સુચનાઓ

ઉમેદવારને અરજીપત્રકમાં દર્શાવેલ નંબરના મોબાઈલ પર SMS થી મોકલવામાં આવશે તેથી અરજીપત્રકમાં દર્શાવેલ મોબાઈલ નંબર ભરતી પ્રક્રિયા પૂર્ણ થાય ત્યાં સુધી જાળવી રાખવો આપના હિતમાં છે.

- (૫) મંડળ જે કોઈ ઉમેદવારને (૧) તેને ઉમેદવારી માટે કોઈપણ પ્રકારે ટેકો મેળવવા માટે એટલે કે, મંડળના અધ્યક્ષ, સભ્ય અથવા કોઈ અધિકારી પર પ્રત્યક્ષ કે પરોક્ષ લાગવગ લગાડવાનો પ્રયાસ કરવા માટે (૨) બીજાનું નામ ધારણ કરવા માટે (૩) બીજા પાસે પોતાનું નામ ધારણ કરાવવા માટે (૪) બનાવટી ખોટા દસ્તાવેજો અથવા જેની સાથે ચેડા કરવામાં આવ્યા હોય તેવા દસ્તાવેજો સાદર કરવા અથવા ગેરરીતિ આચરવા માટે (૫) યથાર્થ અથવા ખોટા અથવા મહત્વની માહિતી છુપાવતા હોય તેવા નિવેદનો કરવા માટે (૬) પરીક્ષા માટે તેની ઉમેદવારીના સંબંધમાં અન્ય કોઈ અનિયમિત અથવા અયોગ્ય સાધનોનો આશ્રય લેવા માટે (૭) પરીક્ષા દરમિયાન ગેરવ્યાજબી સાધનોનો ઉપયોગ કરવા માટે એટલે કે અન્ય ઉમેદવારની ઉત્તરવહીમાંથી નકલ કરવા, પુસ્તક, ગાઈડ, કાપલી કે તેવા કોઈપણ છાપેલા કે હસ્તલેખિત સાહિત્યની મદદથી અથવા વાતચીત ધ્વારા નકલ કરવા કે ઉમેદવારને નકલ કરાવવાની ગેરરીતિઓ પૈકી કોઈપણ ગેરરીતિ આચરવા માટે (૮) લખાણોમાં અશ્લિલ ભાષા અથવા બીભત્સ બાબત સહિતની અપ્રસ્તુત બાબત લખવા માટે (૯) પરીક્ષાખંડમાં અન્ય કોઈ રીતે ગેરવર્તણૂંક કરવા માટે (૧૦) પરીક્ષાના સંચાલન કરવા માટે મંડળે રોકેલા સ્ટાફની સીધી કે આડકતરી રીતે હેરાન કરવા અથવા શારીરિક રીતે ઈજા કરવા માટે (૧૧) પૂર્વવર્તી ખંડોમાં નિર્દિષ્ટ કરેલ તમામ અથવા કોઈપણ કૃત્ય કરવાનો પ્રયત્ન કરવા માટે અથવા યથા પ્રસંગ મદદગીરી કરવા માટે અથવા (૧૨) પરીક્ષા આપવા માટે તેને પરવાનગી આપતા તેના પ્રવેશપત્રમાં આપવામાં આવેલી કોઈપણ સુચનાનો ભંગ કરવા માટે દોષિત ઠર્યા હોય તો અથવા દોષિતિ હોવાનું જાહેર કર્યું હોય તો તે ફોજદારી કાર્યવાહીને પાત્ર થવા ઉપરાંત-(ક) મંડળ, તે જે પરીક્ષાનો ઉમેદવાર હોય તે પરીક્ષામાંથી ગેરલાયક ઠરાવી શકશે, અથવા (ખ)(૧) મંડળ, સીધી પસંદગી માટે લેવાતી કોઈપણ પરીક્ષામાં બેસવામાંથી અથવા (૨) રાજ્ય સરકાર પોતાના હેઠળની કોઈપણ નોકરીમાંથી કાયમી રીતે અથવા નિર્દિષ્ટ મુદત માટે બાકાત કરી શકશે.
- (૬) ઉમેદવારે અરજીપત્રકમાં બતાવેલી કોઈપણ વિગત અને મૌખિક કસોટી સમયે ઉમેદવારે રજૂ કરેલ જન્મ તારીખ, શૈક્ષણિક લાયકાત, વય, જાતિ, અનુભવ વિગેરેને લગતા પ્રમાણપત્રો ભવિષ્યમાં જે તે તબક્કે ચકાસણી દરમિયાન ખોટા માલુમ પડશે તો તેની સામે યોગ્ય કાયદેસરની કાર્યવાહી કરવામાં આવશે. આવા ઉમેદવારની ઉમેદવારી મંડળ ધ્વારા “રદ” કરી શકાશે. તેમજ મૌખિક કસોટી માટે ગેરલાયક ઠરાવવામાં આવશે. તેમજ જો પસંદગી / નિમણૂંક થયેલ હશે તો પસંદગી/નિમણૂંક મંડળ / નિમણૂંક કરનાર સત્તાધિકારી દ્વારા કોઈપણ તબક્કે “રદ” કરવામાં આવશે.
- (૭) મંડળ ધ્વારા લેવાનાર સ્પર્ધાત્મક લેખિત કસોટીમાં કે રૂબરૂ મુલાકાતમાં ઉત્તીર્ણ થવાથી જ ઉમેદવારને નિમણૂંક માટેનો હકક મળી જતો નથી. નિમણૂંક સમયે સત્તાધિકારીને ઉમેદવાર બધી જ રીતે યોગ્ય છે તેમ સંતોષ થાય તો જ ઉમેદવારને નિમણૂંક આપવામાં આવશે.

- (૮) પસંદગી પામેલ ઉમેદવારે નિમણૂક સત્તાધિકારી ઠરાવે તે શરતોને આધિન નિમણૂક મેળવવાને પાત્ર થશે.
- (૯) ઉમેદવાર પોતે પરીક્ષામાં સફળ થયો હોવાના કારણે જ સંબંધિત જગ્યા ઉપર નિમણૂક કરવાનો દાવો કરવાને હક્કદાર થશે નહીં, નિમણૂક કરનાર સત્તાધિકારીને પોતાને એવી ખાતરી થાય કે જાહેર સેવા સારૂ ઉમેદવાર યોગ્ય જણાતો નથી તો તેને પડતો મુકી શકાશે. નિમણૂક બાબતે તેઓનો નિર્ણય આખરી ગણાશે.
- (૧૦) ભરતી પ્રક્રિયા સંપૂર્ણપણે ગુજરાત મુલ્કી સેવા વર્ગીકરણ અને ભરતી (સામાન્ય) નિયમો-૧૯૬૭ અને તે અન્વયે જે તે સંવર્ગના ઘડવામાં આવેલ ભરતી નિયમોને આધિન રહેશે.
૧૨. આ જાહેરાત તથા ભરતી પ્રક્રિયામાં કોઈપણ કારણોસર તેમાં ફેરફાર કરવાની કે રદ કરવાની આવશ્યકતા ઉભી થાય તો તેમ કરવાનો મંડળને સંપૂર્ણ હક્ક / અધિકાર રહેશે અને મંડળ આ માટે કારણો આપવા બંધાયેલ રહેશે નહીં.

તારીખ :- ૦૨/૦૩/૨૦૧૫

સ્થળ :- ગાંધીનગર

સચિવ

ગુજરાત ગૌણ સેવા પસંદગી મંડળ,
ગાંધીનગર